



د المشقة تجلب التیسیر فقہی قاعدې څېړنه او تطبیقي بېلگې

نوماند پوهنیار صفی الله حقل

فقه او قانون څانګه، شرعیاتو پوهنځی، د لوړو زده کړو مؤسسه، لوگر: افغانستان

ایمیل آدرس: safiullahhaqmal26@gmail.com

خلاصه

د مسئلې بیان: د (المشقة تجلب التیسیر) قاعده د فقهي له هغو لویو، معتبرو او مهمو قاعدو څخه دی چې د فقهي په سلګونو فروعی مسایلو ددی قاعدې تر حکم لاندې شامل دي، په دی قاعده کې د اسلامي شریعت د حکمونو تخفیفات (د عباداتو، معاملاتو او شخصي احوالو او د ژوند په نورو برخو کې) موجود دي، د مذکورو مسایلو بیانولو ته په ورځني ژوند کې اشد ضرورت دی.

د څېړنې اهمیت: د انسانانو په ورځني ژوند کې د (المشقة تجلب التیسیر) قاعدې رول بیانول.

د څېړنې موخې: د (المشقة تجلب التیسیر) فقهي قاعدې څېړنه او په ورځني ژوند کې یې د حنفي مذهب مطابق تطبیقي بېلگې بیانول.

د څېړنې میتود: یاده څېړنه د کتابتوني میتود (تحلیلي میتود) څخه په ګټې اخېستې سره تر سره شوې، پدی څېړنه کې له معتبرو فقهي کتابونو څخه ګټه اخیستل شوې.

موندنې: د دغې موضوع د تحقیق په ترڅ کې د موضوع مطابق معاصرې تطبیقي بېلگې بیان شوی دی چې په راتلونکو مقالو کې وجود نلري. همدا رنگه د عباداتو، معاملاتو او شخصي احوالو په باره کې په مستقل ډول تطبیقي مثالونه وړاندې شوي دي.

د څېړنې پایله: اسلامي شریعت د افراط او تفريط تر منځ متوسط، او د انساني فطرت سره موافق دین دی چې د انسانانو د ژوند ټول اړخونه یې په نظر کې نیولي، هېڅکله یې هم په خپلو افرادو داسې احکام نه دی مقرر کړي چې د هغوی له طاقت څخه لوړ وي.

کلیدي کلمې: حنفي فقه - مشقت - اسانتیا - لاملونه - تطبیقي بېلگې

استناد: حقل، صفی الله. (۱۴۰۴). د المشقة تجلب التیسیر فقهي قاعدې څېړنه او تطبیقي بېلگې. دو فصلنامه

علمی - تحقیقی عینک، سال دوم، شماره ۴، صفحات ۱۸۵-۱۹۸.

حق مؤلف © نویسندگان.

ناشر: مؤسسه تحصیلات عالی لوگر

مقدمه/سریزه

إن الحمد لله نحمده ونستعينه ونستغفره، ونعوذ بالله من شرور أنفسنا وسيئات أعمالنا، من يهده الله فلا مضل له ومن يضلل فلا هادي له، وأشهد أن لا إله إلا الله وحده لا شريك له وأشهد أن محمداً عبده ورسوله أما بعد:

اسلامي فقه د اسلامي امت لپاره هغه لويه علمي پانگه ده چې را تلونکي نسلونه به هميشه ور باندې وياړي، اسلامي فقه په حقوقي مسايلو کې نه يوازې د اسلامي امت لپاره بلکې ټول بشريت ته د هدايت يوه روښانه ډېوه ده.

دا علم د مجتهدينو او فقهاوو د استخراج او استنباط ثمره ده، چې د هغوی د کونښنونو او زيارونو په پايله کې موږ ته را پاتې ده، فقهي قاعدو د اسلامي شريعت د اصولو د پلټنې په نتيجه کې د فقهاوو د استنباط په اساس جوړ شوی دی چې د هرې فقهي قاعدې لاندې بې شمېره فروع او مسايل موجود دي.

الف: د مسئلې بيان

د (المشقة تجلب التيسير) قاعده د فقهي له هغو لويو، معتبرو او مهمو قاعدو څخه دی چې د فقهي په سلگونو فروعې مسايل ددې قاعدې تر حکم لاندې شامل دي، د مذکورې قاعده صحيح زده کول او تطبيق په حقيقت کې د سلگونو فقهي مسايلو د زده کړې په معنی دی، په دې قاعده کې د اسلامي شريعت د حکمونو تخفيفات (د عباداتو، معاملاتو او شخصي احوالو او د ژوند په نورو برخو کې) موجود دي. ددې قاعدې زده کول او د ژوند په ټولو اړخونو کې تطبيق د هر مسلمان خصوصاً د محصلينو لپاره ډېر اړينه ده. له همدې امله مې و غوښتل چې په دې موضوع باندې ليکنه وکړم، تر دې پورې چې ټولنه د شريعت د حکمونه له تخفيفاتو څخه خبر او د ژوند په ټولو اړخونو کې يې عملي کړي؛ تر څو ټولنه په تکليف کې واقع نشي.

ب: د څېړنې اهميت:

څرنگه چې د (المشقة تجلب التيسير) فقهي قاعده د حنفي فقهي له لويو او معتبرو قاعدو څخه شمېرل کيږي، تر دې چې دغه قاعده د څلورو وارو مذهبونو تر منځ اتفاقي قاعده ده، ډېر فروع لري او د فروعو لاندې يې بې شمېره مسايل موجود دي، بناءً ددې قاعدې زده کول په حقيقت کې د بې شمېره فقهي مسايلو د زده کړې په مانه دی، بناءً د مذکورې قاعدې څېړنې او د معاصرو بېلگو بيانولو ته زيات اړين دی.

ج: په دې اړه مخکيني تحقيقات:

۱- المشقة تجلب التيسير د وليد عبد الله اسماعيل، مجله جامعة کرکوک للدراسات الانسانية، المجلد السابع، العدد: ۱ السنة السابعة: ۲۰۱۲م
په ياده مقاله کې د مذکورې قاعدې مقارنه له وضعي قوانينو سره شوې ده.

۲- قاعدة المشقة تجلب التيسير في أحكام القضاء د أ.م.د. محمد أحمد مطر، جامعة الفلوجة، كلية العلوم الانسانية، مجلة العراقية، العدد: ۵۸: جلد: ۲

ياده مقاله کې يوازې د قضايي عباداتو په هکله تطبيقي مثالونه ذکر شوي دي.

۳- تطبيق قاعدة المشقة تجلب التيسير في تحويل باقى الثمن بالثمن الى المشتري د وحيودى بکرى، كلية الشريعة، جامعة دار السلام، ۲۰۱۸ Journal Al-Muamalat
ياده مقاله يوازې په بانکې او نقدى معاملو کې د دغې قاعدې تطبيق کوي.

د: د څېړنې موخې

عمومي موخې

- د انسانانو په ورځنى ژوند کې د (المشقة تجلب التيسير) قاعدې رول بيانول.
- د مذکورې قاعدې اهميت او حکمتونه بيانول.

فرعي موخې

- د حالاتو د سختوالي په حالت کې د اسلامي شريعت د حکمونو اسانتيا بيانول.
- په عباداتو، معاملاتو او نورو مسايلو کې د مذکورې قاعدې رول او تطبيقي مثالونه کوم دي.

ه: د څېړنې پوښتنې

عمومي پوښتنه

کله چې د حکمونو په تر سره کولو کې حرج واقع شي، اسلامي شريعت په دې اړه کوم دريځ لري؟

فرعي پوښتنې

- په عباداتو، معاملاتو او نورو مسايلو کې د مذکورې قاعدې رول او تطبيقي مثالونه کوم دي؟
- د (المشقة تجلب التيسير) فقهي قاعده د انسانانو په ژوند کې څه ارزښت لري او حکمتونه يې څه دي؟
- د حنفي مذهب مطابق د مذکورې قاعدې فروعې مسايل او احکام کوم دي؟

مواد او کړنلاره:

زما د موضوع د تحقيق تگلاره استقرايې ده، د فقهي او اصول فقهي اصلي مصادر د مطالعې په نتيجه کې مې د علماوو د اقوالو په رڼا کې دغه موضوع څيړلې ده او د يادې قاعدې لپاره مې تطبيقي بېلگې وړاندې کړي دي.

لومړنۍ معلومات

۱،۱ د قاعدې لغوي او اصطلاحي تعريف

۱- لغوي تعريف

قاعده په لغت کې اساس او تهداب ته وايي، لکه دا قول د عربو: (قواعد البيت) يعنی اساس د کور، جمع يې قواعد دی^{۸۱}. الله تعالى فرمايي: ﴿وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ﴾^{۸۲} نو قواعد د يو شي اصل او اساس ته وايي، برابره خبره ده که هغه حسي وي، لکه د کور تهداب او ديوالونه او که معنوی وي، لکه د شريعت قواعد^{۸۳}.

۲- اصطلاحي تعريف

قاعده يو مجموعی حکم دی چې په خپلو ټولو جزئیاتو يې تطبیقېږي^{۸۴}.

۲،۱ د فقهي قاعدې او فقهي ضابطې تر منځ توپیر

فقهي قاعده د فقهي ضابطې په نسبت پراخه او وسيع مفهوم لري، فقهي قاعده د فقهي مسائلو تر يو خاص باب پورې نه منحصر کېږي، مگر فقهي ضابطه د فقهي تر يو خاص باب پورې تړاو لري، يعنی قاعده د مختلفو بابونو څخه فروعات ټولوي او ضابطه د يو خاص باب څخه فروعات ټولوي^{۸۵}.

۳،۱ د فقهي قاعدې او اصولي قاعدې تر منځ توپیر

اصولی قواعد عام دلیلونه دي او فقهي قاعدې حکمونه دي، يعنی اصولي قاعدې د شرعي حکمونو په استنباط کې په کار وړل کېږي، مجتهد د همدې اصولي قاعدو په رعايت سره د خطا او بنويديني څخه ژغورل کېږي؛ اما فقهي قاعدې شرعي حکمونه گڼل کېږي^{۸۶}.

۴،۱ د فقهي قاعدو اهميت

فقهي قاعدو باندې پوهه حاصلول د يو فقيه لپاره خورا زيات اهميت لري، ځکه دا قاعدې د ډېرو فروعاتو د پلټنې په نتيجه کې منځ ته راغلي دي، ديوې قاعدې صحيح زده کول او بيا په خپل ځای کې صحيح تطبيقول په ډېرو فقهي فروعاتو باندې د پوهېدو مانا لري^{۸۷}.

^{۸۱}- معجم مقاييس اللغة " (۱۰۸/۵)، "القاموس المحيط" (ص: ۲۹۵)

^{۸۲}- سورة البقرة - ۱۲۷- آيت

^{۸۳}- جرجاني، علي بن محمد بن علي، التعريفات، دار الكتب العربي، بيروت، ط: ۱۴۰۵هـ

^{۸۴}- حموي، احمد بن محمد الحنفی، غمز عيون البصائر في شرح الاشباه والنظائر، (ت ۱۰۹۸هـ) - (ص: ۲۲)

القحطاني، ابو محمد صالح بن محمد بن حسن القحطاني، مجموعة الفوائد البهية على منظومة القواعد الفقهية، دار الصميعي، المملكة العربية السعودية، ط: ۱ - ۱۴۲۰هـ - (ص: ۱۹)

^{۸۵}- سيوطي، جلال الدين عبد الرحمن بن ابي بكر الاشباه والنظائر، دار الكتب العلمية، بيروت، ط: ۱۴۰۳هـ - (۷/۱)

^{۸۶}- ابن تيمية، مجموع الفتاوى، تقي الدين ابو العباس احمد بن عبد الحليم الحراني، (ت ۷۲۸هـ) رياض - ط: ۱ - ۱۳۸۱هـ -

(۱۶۷/۲۹)

^{۸۷}- عزام، شهيد عبد الله، القواعد الفقهية، مركز الشهيد عزام الاعلامي، ط: ۱ - ۱۴۰۲هـ - (۱۴-۱۳)

۲. د (المشقة تجلب التيسير) فقهی قاعدې تشریح او څېړنه

مشقت په لغت کې سختي ته وايي او تيسير اسانتيا ته وايي، يعنی هر کله چې سختي راشي نو په شرعي حکمونو کې په مکلف باندې اساني راځي او دا ځکه چې په دين کې حرج مرفوع دی خو دا په دې شرط چې له کوم نص سره ټکر و نه لري، مذکوره قاعده د فقهی قاعدو له لويو قاعدو څخه شمېرل کيږي او د اسلامي شريعت ډيری رخصتونه د همدې قاعدې څخه اخيستل شوي دي.^{۸۸}

۱، ۲ د (المشقة تجلب التيسير) فقهی قاعدې توضیح او اثبات د قرآنی ایتونو په رڼا کې:

۱- الله ﷻ فرمائي: ﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾^{۸۹}

ترجمه: الله په تاسو د خير اراده لري او په تاسو باندې د شر اراده نلري. (له همدې امله يې د مرض او سفر په حالت کې د روژې خوړل ستاسو لپاره مباح گرځولي دي.)

۲- ﴿مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ﴾^{۹۰} ترجمه: اراده نه لري الله ﷻ (د تطهير په تکليف کې پر

تاسو دا) چې مقرر کړي پر تاسو څه حرج (تنگوالی يا سختي)

۳- ﴿لَا يَكْلَفُ اللَّهُ نَفْسًا إِلَّا وُسْعَهَا﴾^{۹۱} ترجمه: نه مکلف کوي الله ﷻ هيڅ نفس مگر په اندازې د طاقت دده.

۴- ﴿يُرِيدُ اللَّهُ أَنْ يَخَفِّفَ عَنْكُمْ﴾^{۹۲} ترجمه: اراده لري الله ﷻ ددی چې سپک کړي بار له تاسو څخه.

۵- ﴿لَيْسَ عَلَى الْأَعْمَى حَرَجٌ وَلَا عَلَى الْأَعْرَجِ حَرَجٌ وَلَا عَلَى الْمَرِيضِ﴾^{۹۳} ترجمه: نشته په پانده باندې سختي (گناه) او نشته په گوډ باندې تکليف او گناه او نشته په مريض باندې تکليف او گناه په ترک د جهاد کې، ځکه چې جهاد په دوی باندې فرض نه دی.

پورتي او د هغو په شان د قرآن عظيم الشان نور آيتونه په دی دلالت کوي چې په اسلامي شريعت کې په مکلف باندې د حکمونو په تعميل کې حرج مرفوع شوی دی، او په دی حکمونو کې داسی څه نه لیدل کيږی چې د مکلف له توان څخه پورته وي. د همدې نصوصو په رڼا کې فقهاوو دا قاعده استباط کړی ده؛ تر څو نور واقعات او مسايل د همدې قاعدې په اساس حل و فصل کړی.

۲، ۲ د (المشقة تجلب التيسير) فقهی قاعدې توضیح او اثبات د نبوی احاديثو په رڼا کې.

د مذکورې قاعدې د تائيد په اړه ډير نبوي احاديث راغلي دي، چې په لاندی ډول يې یادونه کيږي.

^{۸۸} محمد حسن عبد الغفار، القواعد الفقهية بين الاصلية والتوجيه، مؤسسة الرسالة، ط: ۱ - ۱۴۳۲هـ (۳/۸)

^{۸۹} سورة البقرة - ۱۸۵ - آيت، د قرآنکريم د آياتونو په ترجمه کې د کابلي تفسير څخه استفاده شوي ده.

^{۹۰} سورة المائدة - ۶ - آيت

^{۹۱} سورة البقرة - ۲۸۶ - آيت

^{۹۲} سورة النساء - ۲۸ - آيت

^{۹۳} سورة الفتح - ۱۷ - آيت

۱- «إِنِّي لَمْ أَبْعَثْ بِالْيَهُودِيَّةِ وَلَا بِالنَّصْرَانِيَّةِ، وَلَكِنِّي بُعِثْتُ بِالْحَنِيفِيَّةِ السَّمْحَةِ»^{۹۴}
ترجمه: زه په يهوديت او نصرانيت سره نه يم را ليرل شوی بلکه په اسانه او حنيفي دين را ليرل شوی يم.

۲- عَنْ أَنَسٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «يَسِّرُوا وَلَا تَعَسِّرُوا، وَبَشِّرُوا وَلَا تُنْفِرُوا»^{۹۵}
ترجمه: له حضرت انس رضي الله عنه څخه روايت دی چې نبی ﷺ و فرمايل: اسانتيا وکړئ او سختي مه کوئ او زيری ورکړئ او نفرت مه خپروئ.

۳- «إِنَّ دِينَ اللَّهِ فِي يَسْرٍ»^{۹۶}
ترجمه: د الله پاک دين په اسانۍ کې ده يعنی د خلکو لپاره يې احکام اسانه کړي دي.
۳. د (المشقة تجلب التيسر) قاعدې د تطبيق ساحه، د مشقت ډولونه، د تخفيف اسباب او د تخفيف ډولونه:

۱،۳ د المشقة تجلب التيسر قاعدې د تطبيق ساحه:
علامه ابن نجيم رحمه الله فرمايی: «المشقة والخرج إنما يعتبران في موضع لا نص فيه، وأما مع النص بخلافه فلا»^{۹۷}

ترجمه: مشقت او خرج ته په هغه ځای کې اعتبار ورکول کيږي چې هلته نص موجود نه وي، مگر که چېرې نص راغلی وي، نو بيا مشقت او خرج ته اعتبار نشته او په نص به عمل کيږي.

۲،۳ د مشقت (سختي) ډولونه:

سختي په دوه قسمه ده:

الف: المشقة المعتادة: (هغه سختي چې په غالب ډول عبادات له هغې څخه خالي نه وي):
لکه د یخنی وجود د اودس او غسل پر وخت، د روژې سختي په گرمۍ او لویو ورځو کې، د جهاد او حج د سفر سختي او داسی نور، نو دا ډول سختي د عبادت په اسقاط کې تاثیر نه لري، مگر په هغه حالت کې د جنوب لپاره تیمم جواز لري چې د هغه د نفس او یا د یو اندام د له منځه تللو وېره وي.^{۹۸}

^{۹۴}- احمد ابن حنبل، الامام احمد ابن حنبل، مسند احمد، مؤسسة الرسالة، ط: ۱ - ۱۴۲۱ هـ.ق. (۲۲۴/۳۶)

^{۹۵}- البخاري، صحيح البخاري، أبو عبد الله محمد بن اسماعيل بن ابراهيم بن المغيرة، الطبعة السلطانية، ط: ۲-۱۳۱۱ هـ.ق. (۶۹-۲۵/۱)

^{۹۶}- احمد ابن حنبل، الامام احمد ابن حنبل، مسند احمد، مؤسسة الرسالة، ط: ۱ - ۱۴۲۱ هـ.ق (۲۶۹/۳۴)

^{۹۷}- ابن نجيم، زين الدين بن ابراهيم بن محمد، الأشباه والنظائر - (ت ۹۷۰ هـ.ق) - ط: ۱ - ۱۴۱۹ هـ.ق - ص: ۷۲

۱۷- ابو محمد، صالح بن محمد بن حسن، بحوث لبعض النوازل الفقهية المعاصرة، دار الصميقي، المملكة العربية السعودية، ط: ۱ - ۱۴۲۰ هـ.ق - (۲۵/۲۳)

^{۹۸}- الرميحي، علي بن رميح بن علي الرميحي، الآراء الفقهية المعاصرة المحكوم عليها بالشذوذ في العبادات، دار التجبير للنشر والتوزيع، الرياض، سعودی، ط: ۱ - ۱۴۰۴ هـ.ق (۶۹۹/۱)

ب: هغه سختي چې په غالبو اوقاتو کې عبادت له هغې څخه خالی وي او دا په دوه ډوله دی:

- ۱- لویه سختي: لکه د نفس او یا یو اندام د ضایع کېدو ویره، نو دا ډول وېره د تخفیف سبب دی،
- ۲- وړه سختي: لکه د گوتې عادي درد او د سر عادي درد، نو دا ډول سختي د عبادت په سقوط کې تاثیر نه لري.^{۹۹}

۳،۳ د تخفیف اسباب:

د تخفیف اسباب (۸) دی، چې له سفر، مرض، اکراه، هیرې، ناپوهي، سختي عموم البلوی او نقصان څخه عبارت دي.^{۱۰۰}

د هر یو سبب لپاره په ترتیب سره مثالونه په لاندې ډول بیانېږي.

د سفر لپاره مثالونه:

- ۱- د یو شخص له طرفه د خپل ملگري مال خرڅولو جواز او او دهغه د وارثانو لپاره د پیسو ساتل چې د کوم ولایت او وصایت پرته صورت و نیسی، کله چې دغه شخص په سفر کې مړ شي او هلته قاضي نه وي، ځکه چې سختي اسانتیاوې را منځته کوي.

- ۲- همدا رنگه د لمونځ قصر او مسح په موزو باندې د سفر له تخفیفاتو څخه دي.^{۱۰۱}

د مرض لپاره مثالونه:

- ۱- په ناروغ باندې د حد د اقامه کولو ځنډول تر رغیدو پورې.
- ۲- همدا رنگه که داسې ناروغي موجود وي چې د وطی کولو څخه مخنیوی کوي، نو په دې حالت کې خلوت نه صحیح کیږي، که دغه ناروغي په خاوند کې وي او که په ښځه کې وي.
- ۳- د نفس او یا د یو غړي د تلف د وېرې او یا د مرض د زیاتوالي له امله تیمم کول، فرض لمونځ په ناسته او یا په ملاسته او اشاری سره کول.^{۱۰۲}

د اکراه لپاره مثالونه:

- ۱- کله چې د مکړه لپاره د نفس او یا د هغه د بدن د یوه غړي د تلف وېره وي، او مکړه په دې کار قادر هم وي.^{۱۰۳}

د هېرې لپاره مثالونه:

- ۱- ټول علماء په دې متفق دي چې هېره د آخرت عذاب له منځه وړي، کله چې هېره په داسې یو عمل کې واقع شي چې عذاب واجبي او د الله ﷻ د حقوقو له جملې څخه وي، نو دا هېره ددی عقاب په

^{۹۹}- تیر مصدر، ص: ۷۰

^{۱۰۰}- تیر مصدر - ص: ۶۴-۷۲

^{۱۰۱}- تیر مصدر، ص: ۶۴

^{۱۰۲}- ابن نجیم، زین الدین بن ابراهیم بن محمد، (ت ۹۷۰هـ) - ط: ۱- ۱۴۱۹هـ - ص: ۶۴

^{۱۰۳}- زرقاء، شرح القواعد الفقهية، الشيخ احمد بن شيخ محمد، مطبعة العربي الاسلامي، ط: ۱- ۱۴۰۳هـ

ساقطولو شبه گڼل کيږي، البته د بنده گانو په حقوقو کې عذر نه گڼل کيږي، نو که چيرې يو انسان د بل انسان مال د هيرې په حالت کې له منځه يوسي نو په ده باندې تاوان لازميږي.^{۱۰۴} هېره دنيوې او اخروي مؤاخذه ساقطوي، مگر په قضاء او حقوق العباد کې کومه اغېزه نه لري، چا چې لمونځ په خپل وخت کې هېر کړ د لمانځه ضايع کوونکې نه گڼل کيږي او چا چې د حلالې پر وخت د الله پاک نوم هېر کړ نو مذبوحه يې پاکه ده او چا چې د هېرې په حالت کې په روژه کې خوراک او څښاک وکړ نو روژه يې نه ماتيږي.^{۱۰۵}

د نا پوهۍ لپاره مثالونه:

- ۱- که شفعه لرونکې د بيعې په اړه نا خبره وي، د شفعي غوښتنلو په اړه يې نا خبري يو عذر دی او شفعه يې نه باطليږي.
- ۲- کوم شخص چې په نا پوهۍ سره شراب و څښل، نو مؤاخذه پرې نشته، نه حد او نه تعزير پرې جاري کيږي.
- ۳- که چيرې يو شخص د دار الاسلام څخه لرې ځای کې مسلمان شو او د اسلام په حکمونو نه پوهېده، نو دا نا پوهۍ يې عذر دی، او د ديني واجباتو په ترک سره مجرم نه گڼل کېږي.
- ۴- که چيرې وکیل او يا قاضي پر عزل باندې خبر نه وي، او يا محجور په حجر باندې خبر نه وي د دوی تصرفات تر هغه پورې صحيح کېږي چې خبر شي.^{۱۰۶}

سختي او عمومي افتونو لپاره مثالونه:

- ۱- د تعليم پر وخت د کوچنيانو لپاره د بې اودسۍ په حالت کې د قرآن عظيم الشان اخيستل، د ډاکټر له خوا د مريضې پردې ښخې او د قاضي له خوا د شاهدې پردې ښخې ته کتل روا دي همدا رنگه د خاطب نظر کول پردې ښخې ته روا دي.^{۱۰۷}
- ۲- لمونځ کول له هغه نجاست سره چې په شريعت کې عفوه دی، لکه د زخمونو وينه، د ماشو او سپرو وينه چې په بدن باندې ووژل شي، د زوو اوبه، د عامو لارو خټې کله چې د جوماتونو او تگ را تگ په لارو کې پرتې وي، د مرغانو نجاست د غوايانو نجاست کله چې د درمند په وخت کې دانو ته و رسېږي، د پېشو پسخورده او داسې نور.^{۱۰۸}

د نقص او کمزورتيا مثالونه: صغارت او ليونتوب

^{۱۰۴}- سليم باز، شرح المجله، ص: ۲۸
^{۱۰۵}- عزام، شهيد عبد الله عزام، القواعد الفقهية، مركز الشهيد عزام الاعلامي ط: ۱-۱۴۲۰هـ- ص: ۱۲۸
^{۱۰۶}- ابن نجيم، الاشباه والنظائر على مذهب أبي حنيفة، الشيخ زين الدين ابن ابراهيم، ط: ۱- دار الكتب العلمية - بيروت- ۱۴۱۹هـ (ص: ۲۶۱-۲۶۵)
^{۱۰۷}- الحموي، غمز عيون البصائر في شرح الأشباه والنظائر، أحمد بن محمد الحنفي (ت ۱۰۹۸) - دار الكتب العلمية، بيروت- ط: ۱- ۱۴۰۵هـ- (۱/۲۵۹-۲۵۱)
^{۱۰۸}- تير مصدر ص: ۲۴۸

۱- صغارت او لیونتب په صغیر او لیونی کې اسانتیا را منځته کوي، ځکه دا دواړه اصلاً مکلف نه دي. **درېم مطلب: د تخفیف ډولونه:**

- ۱- د اسقاط تخفیف: لکه د جمعې، حج، عمرې او جهاد اسقاط د عذرونو په وجه
- ۲- د تنقیص تخفیف: لکه په سفر کې قصر کول.
- ۳- د تقدیمولو تخفیف: لکه د لمانځه جمع کول د عرفې پر ورځ، همدا ډول د فطر د صدقې ورکول، د اختر له ورځې څخه وړاندې او د زکوٰۃ ورکول د کال له پوره کېدو څخه وړاندې.
- ۴- د ابدال تخفیف: لکه بدلول د اوداسه په تیمم سره او د قیام بدلول په ناستي سره.
- ۵- د تأخیر تخفیف: لکه د ددو لمونځونو جمع کول په مزدلفه کې او د رمضان د روژو تأخیرول د مریض لپاره، همدا ډول د لمونځ تأخیرول د هغه چا لپاره چې څوک له اوبو څخه را وباسي.^{۱۰۹}
- ۶- د ترخیص تخفیف: لکه د نجاست څښل د پېژندنې او درملنې لپاره او د مستجر لمونځ او په ستوني کې د نښتې مړۍ د تیروولو لپاره د شرابو څښل د ضرورت په اندازه.
- ۷- د تغیر تخفیف: لکه د لمونځ د نظم تغیرول د خوف په حالت کې.^{۱۱۰}
۴. په ورځنۍ ژوند کې د (المشقة تجلب التيسير) قاعدې تطبیقي بېلگې
- ۱،۴ په عباداتو کې د (المشقة تجلب التيسير) قاعدې تطبیقي بېلگې:
- ۱- که چېرې په یو شخص باندې په اکراه او جبر سره روژه و خورل شي؛ نو دده روژه نه ماتیري، ځکه چې اکراه د تخفیف د اسبابو له جملې څخه ده، همدا رنگه هغه سوروالی چې د غوښې د پخولو په وخت کې د دیگ په سر کې معلومېري د مشقت له امله عفو ده.^{۱۱۱}
- ۲- هر کله چې یو شخص د سفر په حالت کې وفات شي او په هغې ساحه کې قاضي موجود نه وي، نو د هغه د ملګري لپاره جائز ده چې د هغه مال خرڅ کړي او پیسې یې ورته وو ته تسلیم کړي، له دې پرته چې دغه شخص د هغه له طرفه د ولایت او یا وصایت واک ولري.^{۱۱۲}
- ۳- همدا رنگه هغه شخص چې د لثي (ووریو) څخه یې وینه راځي، دارنگه د بواسيرو وینه که چېرې بېرته مقعد ته داخله شي، نو روژه نه ماتوي، ځکه چې له دغو شیانو څخه په ځان ساتلو کې مشقت دی او مشقت سره د شریعت په حکمونو کې اسانتیا راځي.^{۱۱۳}
- ۲،۴ په معاملاتو کې د (المشقة تجلب التيسير) فقهي قاعدې تطبیقي بېلگې.

^{۱۰۹}- تیر مصدر ص: ۲۷۱

^{۱۱۰}- ابن نجیم، زین الدین بن ابراهیم بن محمد، (ت ۹۷۰هـ) - ط: ۱ - ۱۴۱۹هـ - ص: ۷۲

^{۱۱۱}- الکردی، ابو اویس اشرف بن نصر بن صابر الکردی، سلسلة الفوائد الحديثية والفقهية، دار اللؤلؤة - مصر، ط: ۱ - ۱۴۴۳هـ (۳۱۳/۶)

^{۱۱۲}- الزرقاء، احمد بن الشيخ محمد الزرقاء، تحقيق: مصطفى احمد الزرقاء (ابن المؤلف)، الناشر: دار القلم، دمشق - سوريا، ط: ۲ - ۱۴۰۹هـ ص (۱۵۷)

^{۱۱۳}- اللحجي، عبد الله ابن سعيد اللحجي، ايضاح القواعد الفقهية، ط: ۱ - ۱۴۰۳هـ

- ۱- د سفر په حالت کې د مضارب لپاره د مضارب د پیسو د مصرفولو جواز^{۱۱۴}
- ۲- د مدعي د شواهدو په بناء د مدعي علیه د استوگنې ځای ته د قاضي له خوا مربوطه محکمې ته خط لېږل.^{۱۱۵}
- ۳- هر کله چې مشتري په مبیعه کې داسې عیب پیدا کړي چې په هغه عیب باندې نارینه اطلاع و نه لري نو د ضرورت په وجه به د یوې ښځې شاهدي او د مدعي قسم په محکمه کې قبلېږي.
- ۳،۴ په شخصي احوالو کې د (المشقة تجلب التيسير) قاعدې تطبیقي بېلگې:
- ۱- د مضطر لپاره د حرامو غوښو خوړل.
- هرکله چې یو شخص د اړتیا پر وخت کې حرامې غوښې خوري، مردار مایعات څښي، تیمم کوي، د ناروغۍ په سبب لمونځ په اشاره او یا ناسته کوي، یا قبله ورته معلومه نه ده په خپل فکر یوه لوري ته مخ اړوي، یا دماغي ناروغي ور پېښه شوي او یا ښځه د حیض او نفاس په دوران کې وي، چې دا ټول د مشقت او تکلیف حالتونه دي اسانتیاوې را منځته کوي.^{۱۱۶}
- ۲- د خپل اولاد لپاره د رزق لاسته را وړلو لپاره د معتدې ښځې له کور څخه وتل.
- ۳- د نسب د حفاظت لپاره د قابلې ښځې شاهدي قبلول.
- ۴- اضطراری حالت کې د بل شخص مال خوړل، په دی شرط چې بیا به د هغه تاوان ورکوي، ددې لپاره چې د انسان د ژوند ساتنه وشي.
- ۵- که چېرې یو د زوجینو په داسې ساري او نا علاجه ناروغۍ اخته شي، چې نورې کورنۍ ته هم سرایت کوي نو مقابل جانب کولای شي چې له ازدواج څخه امتناع وکړي، ددی لپاره چې ضرر له منځه ولاړ شي.^{۱۱۷}
- یمكن القول بأن وجه ارتباط هذه القاعدة بالفحص الطبى، أن المشقة التى تحصل للمكلف بسبب الزواج من المرض تُرفع بإلزام الناس بالفحص الطبى، وأن هناك من الأمراض المخيفة التى يخشى على الزوجين منها، والإقدام على الزواج دون معرفة تلك الأمراض يهدد كيان الأسرة، وإذا علم أحدهما بأن الآخر مصاب بأحد هذه الأمراض المزمنة أو الخطيرة أو الوراثية، فينبغى له أن يمتنع عن الزواج دفعاً للضرر (۲).

^{۱۱۴}- الزرقاء، احمد بن الشيخ محمد الزرقاء، تحقيق: مصطفى احمد الزرقاء (ابن المؤلف)، الناشر: دار القلم، دمشق -

سوريا، ط: ۲- ۱۴۰۹ هـ ص (۱۵۷)

^{۱۱۵}- تير مصدر: ص: ۱۵۸

^{۱۱۶}- عزام، شهيد عبد الله، القواعد الفقهية، مركز الشهيد عزام الاعلامى، ط: ۱- ۱۴۰۲ هـ - (۱۳۹-۱۴۰)

^{۱۱۷}- السبيعي، بدر ناصر مشرع السبيعي، المسائل الفقهية المستجدة في النكاح، مجلة الوعي الاسلامي، كويت، ط: ۱-

۱۴۳۵ هـ (ص: ۱۰۸)

اسلامی شریعت بنحیه ماشوم ته په تی ورکولو مجبوره نه گڼي، مگر که چېرې بله بنحیه پیدا نه شي او یا دا چې ماشوم د بلې بنحې تی نه نیسي، نو بیا به مور ماشوم ته په تی ورکولو مجبوره کوي، ددې لپاره چې دغه سختي له منځه ولاړه شي.

۶- د بنخو او ماشومانو گواهي په حمامونو او هغو ځایونو کې چې نارینه نه ورځي، ددې لپاره چې حرج رفع شوی وي او د خلکو حقوق ضایع نشي، منل کیږي.^{۱۱۸}

۷- د وخت د حاکم تصرف صحیح والی د رعیت په مالونو کې برابر خبره ده که د مال خاوند موجود وي او که نه، په هغه وخت کې چې تصرف په حاکم واجب شوی وي او د مال خاوند ورڅخه انکار کوي.^{۱۱۹}

پایلیزه:

۱- د المشقة تجلب التيسير قاعده د څلورو مذهبونو تر منځ اتفاقی قاعده دی.
۲- د فقهي قاعدو مطالعه د طالب العلم او فقيه لپاره د چراغ حیثیت لري، په طالب العلم کې د فقهي ملکه قوي کوي.

۳- د فقهي حکمونو حفظ آسانه کوي، همدا رنگه د فقهي د فرعي مسائلو حفظ ته لار هواروي، او تر یوې خاصې قاعدې لاندې یې را جمع کوي.

۴- فقهي قاعدې د شریعت د مقاصدو او اهدافو په لاسته راوړلو کې خورا ډیره مرسته کوي، ځکه چې د فقهي قاعدو عبارت د شریعت د مقاصدو او اهدافو تصویر په واضح توګه مخاطب ته ښکاره کوي، لکه د (المشقة تجلب التيسير) قاعده چې د شریعت د اساسي اصل (یسر) تصویر مخاطب ته روښانه کوي.

۵- د وضعي قوانینو په جوړولو کې ډېری مؤثرې واقع کېږي، ځکه چې له دې څخه داسې منطقي قوانین جوړیږي، چې په تخفیف، مصلحت او د وخت له ظروفو او امکاناتو سره به برابر او د تطبیق وړتیا به لري، ځکه ددې قاعدې اساس په تخفیف، مصلحت او تسامح باندې ولاړ دی.

۶- د (المشقة تجلب التيسير) فقهي قاعده د قرآن عظیم الشان او نبوي حدیثونو د نصوصو په رڼا کې فقهاوو جوړه کړې ده.

۷- د (المشقة تجلب التيسير) فقهي قاعده د فقهي له لویو او اساسي قاعدو څخه شمېرل کېږي، چې له فقيه سره د حکمونو په استنباط کې خورا ډیره مرسته کوي، د حکمونو او قوانینو د تطبیق د څرنگوالي په اړه یې شمېره منافع پکې نغښتي دي.

^{۱۱۸}- اتاسي، محمد خالد، شرح مجلة الأحكام العدلية، مكتبة الحبيبيه كانسي روډ كوئټه، پاكستان

^{۱۱۹}- الزركشي، بدر الدين محمد بن عبد الله بن بهادر الشافعي الزركشي، المنثور في القواعد الفقهية، تحقيق: د. تيسير

فائق احمد محمود، وزارة الاوقاف الكويتية، ط: ۳- ۱۴۰۵ هـ (۱۷۱/۳)

- ۸- د اسلامي شریعت ډېری رخصتونه د (المشقة تجلب التيسير) فقهي قاعدې څخه اخیستل شوي دي.
- ۹- مشقت او حرج ته هغه وخت اعتبار ورکول کېږي چې په هغو مواردو کې نص موجود نه وي (په هغو مواردو کې چې نص موجود وي له مشقت سره سره نص ته اعتبار ورکول کېږي)
- ۱۰- هغه مشقت (سختي) ته اعتبار ورکول کېږي چې په غالبو او قاتو کې عبادات له هغې څخه خالي وي، همدارنګه دغه سختي به غټه سختي وي، لکه د انسان د یوه اندام تلف کېدل او یا د انسان مرګ.
- ۱۱- په اسلامي شریعت کې سفر، مرض، اکراه، هېره، ناپوهي، سختي، عموم البلوي او نقصان د تخفیف اسباب ګڼل کېږي.
- ۱۲- د اسلامي شریعت حکمونه د انسانانو د فطرت موافق را نازل شوي دي، په ځېنو ځایونو کې شارع د حکمونو له بیان څخه سکوت اختیار کړی دی، چې په هر وخت کې د هماغې زمانې مجتهدین او فقهاء د هغو په هکله د وخت او ظروفو له تقاضا سره سم حکمونه استنباط او تعین کړي چې دغه چاره هم د اسلامي شریعت په تسامح او کمال او پر دې دلالت کوي چې د شریعت حکمونه په هره زمانه کې د تطبیق وړ دي، د وضعي قوانینو په خلاف چې په هغو کې دغه خاصیت نه شته.

سرچینې

القرآن الکریم

- ابن تیمیه، تقی الدین ابو العباس احمد بن عبد الحليم الحراني، مجموع الفتاوى، رياض-ط: ۱-۱۳۸۱هـق-
- ابن نجيم، زين الدين بن ابراهيم بن محمد، الأشباه والنظائر - دار الكتب العلمية، بيروت، لبنان، ط: ۱-۱۴۱۹هـق
- ابو الحارث، محمد صدقي بن احمد بن محمد آل بورنو ابو الحارث الغزي، مؤسسة الرسالة، بيروت، لبنان، ط: ۱-۱۴۲۴هـق-
- اتاسی، محمد خالد الاتاسی، شرح مجلة الأحكام العدلية، مكتبة الحبيبيه كانسی رود کوئته، پاکستان
- احمد ابن حنبل، الامام احمد ابن حنبل، مسند احمد، مؤسسة الرسالة، ط: ۱-۱۴۲۱هـق
- البخاری، أبو عبد الله محمد بن اسماعيل بن ابراهيم بن المغيرة، صحيح البخاری، الطبعة السلطانية، ط: ۲-۱۳۱۱هـق-
- الجرجاني، علي بن محمد بن علي الجرجاني، التعريفات، دار الكتب العربي، بيروت، ط: ۱-۱۴۰۵هـق
- الحموی، احمد بن محمد مکی الحموی الحنفي، غمز عيون البصائر في شرح الاشباه والنظائر، دار الكتب العلمية، الطبعة: الأولى، ۱۴۰۵هـق - ۱۹۸۵م
- زرقاء، الشيخ احمد بن شيخ محمد الزرقاء، شرح القواعد الفقهية، محقق: مصطفى احمد الزرقاء ابن المؤلف دار القلم، دمشق. سوريا، الطبعة الثانية، ۱۴۰۹هـق - ۱۹۸۹م
- الزركشي، بدر الدين محمد بن عبد الله بن بهادر الشافعي الزركشي، المنشور في القواعد الفقهية، تحقيق: د. تيسير فائق احمد محمود، وزارة الاوقاف الكويتية، ط: ۳- ۱۴۰۵هـق

- السبيعي، بدر ناصر مشرع السبيعي، المسائل الفقهية المستجدة في النكاح، مجلة الوعي الاسلامي، الكويت، ط: ۱: ۱۴۳۵هـ
- السعيدان، وليد بن راشد السعيدان، تلقيح الافهام العلية بشرح القواعد الفقهية، تحقيق: الشيخ سلمان بن فهد، ناشر، بيروت، لبنان، ط: ۲: ۱۴۱۹هـ
- سليم باز، سليم بن سميح باز العباسي، شرح مجلة الاحكام العدلية، المطبعة الادبية، بيروت، ط: ۳: ۱۹۲۳هـ

مجلة علمي- تحقيقى عينك، بخش علوم اجتماعى □ ١٩٨

الكردى، ابو اويس اشرف بن نصر بن صابر الكردي، سلسلة الفوائد الحديثية والفقهية، دار اللؤلؤة - مصر، ط: ١- ١٤٤٣هـق

محمد حسن عبد الغفار، القواعد الفقهية بين الاصاله و التوجيه، مؤسسة الرسالة، ط: ١- ١٤٣٢هـق
السيوطي، جلال الدين عبد الرحمن بن ابي بكر السيوطي، الاشباه والنظائر، دار الكتب العلمية، بيروت، ط: ١- ١٤٠٣هـق

عزام، شهيد عبد الله، القواعد الفقهية، مركز الشهيد عزام الاعلامي، بيروت ط: ١- ١٤٠٢هـق -
الفيروزآبادي، مجد الدين أبو طاهر محمد بن يعقوب الفيروزآبادي "القاموس المحيط" تحقيق: مكتب تحقيق التراث في مؤسسة الرسالة، بيروت، لبنان، ط: ٨، ١٤٢٦هـش
القحطاني، ابو محمد صالح بن محمد بن حسن القحطاني، مجموعة الفوائد البهية على منظومة القواعد الفقهية، دار الصميعي، المملكة العربية السعودية، ط: ١- ١٤٢٠هـق
ابو محمد، صالح بن محمد بن حسن، بحوث لبعض النوازل الفقهية المعاصرة، دار الصميعي، المملكة العربية السعودية، ط: ١- ١٤٢٠هـق
القزويني، أبو الحسين، أحمد بن فارس القزويني، معجم مقاييس اللغة " تحقيق: عبد السلام، دار الفكر، بيروت، الطبعة: الأولى. ١٣٩٩هـش

اللاحجي، عبد الله ابن سعيد، اللاحجي، ابصاح القواعد الفقهية، بيروت، الطبعة الأولى - ١٤٣٧هـق
الهاجري، د. حمد بن محمد الجابر الهاجري، القواعد و الضوابط الفقهية في الضمان المالي، دار الكنوز الاشبيلية، السعودية، ط: ١- ١٤٢٩هـق

الريمحي، على بن ريمح بن على الريمحي، الآراء الفقهية المعاصرة المحكوم عليها بالشذوذ في العبادات، دار التحبير للنشر والتوزيع، رياض، سعودى، ط: ١- ١٤٠٤هـق

دراسة قاعدة (المشقة تجلب التيسير) وتطبيقاتها الفقهية

الاستاذ صفى الله حقل

قسم الفقه والقانون، كلية الشريعة، مؤسسة التعليم العالي، لوگر، أفغانستان

عنوان البريد الإلكتروني: safiullahhaqmal26@gmail.com

مشكلة البحث:

قاعدة "المشقة تجلب التيسير" هي من القواعد الفقهية الكبرى والمعتبرة والمهمة، حيث تشمل مئات المسائل الفقهية الفرعية التي تندرج تحت هذه القاعدة. في هذه القاعدة توجد التخفيفات المتعلقة بأحكام الشريعة الإسلامية (في العبادات والمعاملات والشؤون الشخصية وغيرها من جوانب الحياة). من الضروري للغاية بيان هذه المسائل في حياتنا اليومية.

أهمية البحث: توضيح دور قاعدة "المشقة تجلب التيسير" في حياة الإنسان اليومية.
أهداف البحث: دراسة قاعدة الفقهية "المشقة تجلب التيسير" وتقديم أمثلة تطبيقية وفقاً للمذهب الحنفي في الحياة اليومية.

منهج البحث: تم إجراء هذا البحث باستخدام المنهج المكنبي (المنهج التحليلي)، حيث تم الاستفادة من الكتب الفقهية المعتبرة.

النتائج: تم عرض أمثلة تطبيقية معاصرة تتعلق بالموضوع، وهي غير موجودة في المقالات السابقة. تم تقديم أمثلة تطبيقية مستقلة في مجالات العبادات والمعاملات والشؤون الشخصية، وهي غير موجودة في المقالات السابقة.

خلاصة البحث: الإسلام دين وسط بين الإفراط والتفريط، يتوافق مع فطرة الإنسان، ويأخذ في اعتباره جميع جوانب الحياة، ولم يشرع أحكاماً تتجاوز قدرة الأفراد.

الكلمات المفتاحية: الفقه الحنفي - المشقة - التيسير - الأسباب - الأمثلة التطبيقية.

الاستناد: الاستاذ صفى الله حقل (١٤٠٤). دراسة قاعدة (المشقة تجلب التيسير) وتطبيقاتها الفقهية. المجلة العلمية البحثية عينك، العام الثاني، العدد الرابع: ١٨٥-١٩٨.



Islamic Emirate of Afghanistan
Ministry of Higher Education
Logar Institute of Higher Education
Vice Chancellor for Academic & Students affairs
Department of Research and Academic Journal



Ainak Academic- Research Journal

Vol. ۲

Issue No. ۴

June ۲۰۲۵